

АБ'ЯДНАНЫЯ ЛЮБОЎЮ
ДА РОДНАГА СЛОВА І ПЕСНІ

Удзельнікам і гасцям XIV Нацыянальнага фестывалю беларускай песні і паэзіі
Дарагія сябры!
Сардэчна віншую вас з адкрыццём XIV Нацыянальнага фестывалю беларускай песні і паэзіі.
Гэты прадстаўнічы культурны форум з гонарам выконвае пачэснаю місію развіцця і папулярызацыі ай-чыннай літаратуры і музычнага мастацтва. На сцэнічных пляцоўках Маладзечна выступіаюць самыя знака-мітыя артысты, аб'яднаныя любоўю да роднага слова і песні. Адной з яго незабыўных старонак з'яўляецца конкурс маладых выканаўцаў, які адкрыў многім майстрам беларускай эстрады шлях на вялікую сцэну.
Сёлетні фестываль працягвае свае добрыя традыцыі і пашырае гарызонты, каб нагадаць нам леп-шыя старонкі музычнай спадчыны і адкрыць новыя імёны сучасных кампазітараў, паэтаў і спевакоў. Яго разнастайная праграма, прысвечаная 70-годдзю вызвалення Беларусі ад нямецка-фашысцкіх захопнікаў і 45-годдзю легендарнага ансамбля «Песняры», стане яшчэ адным важным укладам у па-трыятычнае выхаванне грамадзян і умацаванне духоўнага адзінства народа.
Жадаю ўсім моцнага здароўя, невычэрпнага натхнення, новых творчых здзяйсненняў, шчасця і дабрабыту, а ўдзельнікам конкурсу — паспяховых выступленняў.
Прэзідэнт Рэспублікі Беларусь Аляксандр ЛУКАШЭНКА.

БОЛЬШ
ПАЎНАВАЖКІМ
І РЕЗУЛЬТАТЫЎНЫМ
СТАНОВІЦЦА БЕЛАРУСКА-СЕРБСКАЕ
СУПРАЦОЎНІЦТВА

Да такой высновы прыйшлі прэзідэнты дзвюх краін Аляксандр Лукашэнка і Таміслаў Нікаліч, падсумоўваючы вынікі перамоў, праведзеных 12 чэрвеня ў Бялградзе. Кіраўнікі дзяржаў абмеркавалі шырокі спектр пытанняў беларуска-сербскага супрацоўніцтва, у тым ліку перспектывы пашырэння ўзаемадзеяння ў гандлёва-эканамічнай сферы.



Фота БЕЛТА

«Мы гатовы да далейшага паступальнага развіцця адкрытых і дружалюбных адносін з Сербіяй, якімі па-сапраўднаму даражым. Сербскі народ назаўсёды застанецца для нас брацкім народам, якому Беларусь гатова падставіць плячо ў цяжкай сітуацыі», — падкрэсліў беларускі лідар. Аляксандр Лукашэнка адзначыў эфектыўнасць праведзеных перагавораў, па выніках якіх было падпісана восем двухбаковых дакументаў аб паліглыбленні супрацоўніцтва ў розных сферах. Прэзідэнт Беларусі таксама падкрэсліў дружалюбны і брацкі характар двухбаковых адносін.

«Вакol яшчэ бiшуе сусветны крызіс. Але войны і крызісы некалі заканчваюцца, і трэба да гэтага рыхтавацца. Нашы сённяшнія перагаворы былі накіраваны ў будучыню. Мы дамовіліся аб галоўным, што, ці гэта ў Еўрапейскім саюзе, у Беларусі, Расіі, Украіне, іншых дзяржавах, ці гэта ў Сербіі і на Балканах, мы будзем працаваць разам і ад гэтага атрымліваць адпаведную выгаду», — заявіў кіраўнік беларускай дзяржавы.

За апошнія гады двухбаковы тавараабарот вырас амаль у чатыры разы, дасягнуўшы прыкладна \$200 млн. «Мы дамовіліся, што ў бліжэйшы час мы ўсё ж дасягнем таго ўзроўню, аб якім дамаўляліся ў Мінску, — як мінімум \$0,5 млрд», — расказаў Аляксандр Лукашэнка.

На думку Прэзідэнта, істотны патэнцыял двухбаковага ўзаемадзеяння ёсць у такіх сферах як паліўна-энергетычная, сельская гаспадарка, будаўніцтва, транспартная інфраструктура, навука, адукацыя і турызм. Акрамя таго, Аляксандр Лукашэнка заявіў, што Беларусь заўсёды падтрымлівала і падтрымлівае тэрытарыяльную цэласнасць Сербіі і бітае намаганні сербскага кіраўніцтва па нармалізацыі сітуацыі ў Косаве і Метохіі. У сваю чаргу беларускі бок разлічвае на больш плённае ўзаемадзеянне з Сербіяй у міжнародных арганізацыях.

Прэзідэнт Беларусі сказаў, што здзіўлены рэакцыяй Захаду на паведамленні аб сваім афіцыйным візіце ў Сербію. «Напярэдадні візіту сюды я пацкавіўся, якая рэакцыя еўрапейскай супольнасці, ЗША на мой візіт у Сербію. Я даўно зняў рукавыя акульяры, але тым не менш мяне ўразіла і здзівіла іх пазіцыя. Яны гатовы былі зрабіць усё, каб сарваць гэты візіт або зрабіць яго абсалютна непрыметным у Сербіі», — заявіў Прэзідэнт Беларусі.

«Мы едзем да вас як людзі добрай волі, як браты. Мы хочам дапамагчы настолькі, наколькі мы можам гэта сёння зрабіць для нашых братоў. І што калі ў выніку гэтага візіту Сербія стане хоць крыху мацней, можа, багацей? Навошта супраць гэтага выступаць? — задаў рытарычнае пытанне кіраўнік беларускай дзяржавы. — Паўстае пытанне: што ж ставіць сабе мэтай вашы заходнія партнёры, з якімі вы вядзце дыялог? Яны што, хочучь аслабіць Сербію яшчэ больш, ці ж яны хочучь дабра для сербскага народа? Калі хочаце дабра, то навошта перашкаджаеце?»

«Мы прыехалі сюды не супраць некага, а каб зрабіць максімум у нашых двухбаковых адносінах, не на шкоду нашым і вашым сусядзям», — падкрэсліў беларускі лідар. «Я гэтым самым хачу сказаць, што калі мы самі не вырашым свае праблемы, то большых памочнікаў і прыліжнікаў у гэтым свеце шукаць не трэба. А нас бяцця няма чаго. Мы можам па максімуме зрабіць многае», — упэўнены Прэзідэнт Беларусі.

Аляксандр Лукашэнка падкрэсліў выключна брацкую прыроду беларуска-сербскіх адносін: «Упэўнены, што ні ў аднаго з вашых палітыкаў і грамадзян няма ні адзінага факта, каб папракнуць мяне або Беларусь у няшчырасці».

СТАР.2

ДАРОСЛЫЯ ДАЛЯГЛЯДЫ



Фота Аляксандра КІСІЦКА

45-ы выпуск заслаўскай сярэдняй школы № 1 — гэта ўсяго 17 вучняў, з якіх толькі пяць дзяўчынак. Па традыцыі, у час развітальнага школьнага бала выпускнікі прыйшлі на ста-

ражытны вал да галоўнага духоўнага сімвала горада — Спаса-Праабражэнскай царквы. Класным кіраўніком учарашніх вучняў была настаўніца беларускай мовы і літаратуры Ма-

рына Сінькевіч (на фота крайняй злева) — выпускніца гэтай жа навучнай установы, «зала-тая» медалістка. Сапраўдны прыклад таго, як трэба любіць радзіму, гісторыю, свой горад!

■ Філасофія дапамогі

ЖЫЦЬ СВАБОДНЫМ АД БОЛЮ

У 2000 годзе ў ЗША правялі даследаванне, якое ахапіла 300 пацыентаў са смяротнымі захворваннямі і членаў іх сем'яў. У пацыентаў пыталіся, што для іх найбольш важнае. «Быць свабодным ад болю, знаходзіцца ў згодзе з Богам, адчуваць значнасць уласнага жыцця і прысутнасць сям'і», — адказалі цяжка хворыя людзі. Яны жадаюць, каб ім шчыра расказвалі пра іх лячэнне. Таксама яны хацелі б прывесці перад смерцю ў парадак свае справы, вырашыць усё канфлікты і спакойна памеціць дома. Заснавальніца сучаснай хоспіснай медыцыны Дэйм Сісэлі Сандэрс, акая прымусіла увесць свет па-іншаму паглядзець на смяротна хворых людзей і іх боль, казала: «Вы важныя таму, што вы ёсць. І мы зробім усё, што толькі магчыма, для таго, каб дапамагчы вам пайсці з мірам, а таксама для таго, каб вы яксна жылі да самага апошняга моманту жыцця».



Маштабы праблемы

Першыя хоспісы, як месца, дзе даглядалі смяротна хворых людзей, з'явіліся ў Ірландыі яшчэ ў XIX стагоддзі. Але пастулаты паліятыйнай дапамогі былі сфармуляваны толькі ў другой палове XX стагоддзя. У 1967 годзе адкрыўся першы хоспіс у Лондане, а ў 1974 годзе — у ЗША.

Першапачаткова паліятыйная дапамога арыентавалася ва ўсім свеце на анкалагічных хворых, але затым прыйшло разуменне, што кола пацыентаў, якім патрабуецца паліятыйная дапамога, значна шырэйшае. Патрэбу ў паліятыйнай дапамозе маюць пацыенты з хранічнымі захворваннямі органаў кровазвароту, цэрабра-васкулярнымі захворваннямі, траўматычнымі пашкоджаннямі, пацыенты з ВІЧ/СНІД

СТАР.6



ШАНАВАЦЬ
ТРАДЫЦЫІ
І ПРЫМНАЖАЦЬ
СПАДЧЫНУ

Завяршыў сваю працу IX Беларускі міжнародны медыафорум «Партнёрства ў імя будучыні: рэаліі глабальнага свету». Учора прадстаўнікі міжнароднай журналісцкай супольнасці з многіх краін свету, айчынных сродкаў масавай інфармацыі правялі эксперт-сесію «Міншчына гасцінная». Вядомыя публіцысты, палітолагі, кіраўнікі газет, часопісаў, тэлевізійных каналаў, інфармацыйных агенцтваў пазнаёміліся з цэнтрам экалагічнага турызму «Станькава» ў Дзяржынскім раёне. Вітаў гасцей старшыня Мінскага аблвыканкама Сямён Шапіра.

СТАР.2



Фота Юліяны ІІСІЕВІЧ

Хлеб-соль гасцям ад гаспадароў.

■ Надвор'е

Пасвяжэ
да дрыжыкаў

У пятніцу тэрыторыя нашай краіны трапіць пад уплыў не зусім цёплай, але даволі вільготнай паветранай масы, якая рухаецца з боку Балтыйскага мора, паведаміла спецыяліст Рэспубліканскага гідраметцэнтра Мінпрыроды Вольга ФЯДОТАВА.

Холад будзе гаспадарыць у нас і ў выхадныя. Часам будуць ісяі дажджы, а месцамі магчымы навалыніцы. Уначы плюс 7-12 градусаў, удзень у суботу і нядзелю — толькі 14-20 цяпла.

У першыя тры дні наступнага тыдня да нас працягне наступача холад з поўначы Еўропы. Месцамі чакаюцца кароткачасовыя дажджы і навалыніцы, а раніцэй у асобных раёнах магчымы туман. Уначы пахаладае да дрыжыкаў — чакаецца толькі плюс 4-11 градусаў, але ўдзень сонца прагрэе паветра да 15-21 цяпла. Сіноптыкі падлічылі, што такі тэмпературны рэжым у першы месяц лета на 2-4 градусы ніжэй за кліматычную норму чэрвеня.

Сяргей КУРКАЧ.

ХРОНІКА АПОШНІХ ПАДЗЕЙ

ВЫБУХ НА ШАХЦЕ: ЛЁС ДЗЕВЯЦІ ГАРНЯКОЎ НЕВЯДОМЫ

У ноч на чацвер у горадзе Кіраўскае Шахцёрскага раёна Данецкай вобласці на адной з шахтаў на глыбіні 300 метраў адбыўся выбух газапаветранай сумесі. У той час у шахце знаходзілася дзевяць гарнякоў. Лёс шахцёраў невядомы, іх шукаюць выратавальнікі. Як адначыў прадстаўнік Міністэрства энергетыкі і вугальнай прамысловасці, гэта была незаконная здабыча вугалю на так званай «копанцы».



Мілане. У брытанскай сталіцы гэты страйк стаў найбуйнейшым у гісторыі горада: у ім узялі ўдзел 12 тысяч кіроўцаў таксі. Акцыя пачалася з блакаванняна Трафальгарскай плошчы, аднак пазней мільяноўцы перакрылі і іншыя цэнтральныя магістралі Лондана. Кампанія Uber была створана ў 2009 годзе. Сёння яе паслугі даступныя ў 115 гарадах свету.

ГАРАДСКІ ШУМ КАЛЕЧЫЦЬ СУЧАСНЫХ ЛЮДЗЕЙ

Пастаянны шум, які выклікае адрогі, самалёты, гучная музыка і гукі горада, павышае рызыка атлусцення і хвароб сэрца, піша Business Standard са спасылкай на адкрыццё навукоўцаў Каралінскага ўніверсітэта. Чым большы шум ад дарогі, тым большы аб'ём талі мясцовых жыхароў. Так, аб'ём талі павялічваўся амаль на 1 сантыметр з кожным павышэннем узроўню шуму на 10 дэцыбелай. Ад шумавога «забруджвання» горада пакутавалі нават дзеці. Шум уплывае на стрэсавыя гармоны, уключаючы картызол. А гэта павышае рызыка павелічэння тлушчавых адкладаў у вобласці талі.



ПАДРАБЯЗНАСЦІ

FORD ПАЧНЕ
ВЫТВОРЧАСЦЬ
АЎТАМАБІЛЬНЫХ
ДЭТАЛЯЎ
З ПАМІДОРАЎ

Аўтамабільная карпарацыя Ford Motor і харчовая кампанія Heinz дамовіліся аб супрацоўніцтве. Гігант амерыканскага аўтапрама збіраецца выкарыстоўваць сухія скуркі памідораў, якія застаюцца пры вытворчасці кетчупу, для стварэння пластыкавых дэталей для машын, піша часопіс Time. На думку аўтараў праекта, прымяненне пластыку, вырабленага на біялагічнай аснове, будзе садзейнічаць скарачэнню выкарыстання нафтапрадуктаў, а таксама дапаможа знізіць негатыўнае ўздзеянне аўтамабілебудаўнічай прамысловасці на навакольнае асяроддзе. Выгада для Heinz таксама відавочная: кампанія атрымае магчымасць пазбавіцца ад прамысловых адходаў, адзначае The Wall Street Journal. Калі аўтамабілі з «памідорнымі» дэталямі паступяць у продаж, невядома.

КОРАТКА

Міністр замежных спраў Расіі Сяргей Лаўроў 15-16 чэрвеня наведае з рабочым візітам Беларусь. У бліжэйшай перспектыве падатак на дармаедства ў Беларусі ўводзіцца не будзе.

Граніца Беларусі і ЕС — адна з самых бяспечных, заявіла кіраўнік прадстаўніцтва Еўрасаюза ў Беларусі Майра Мора на дзясятным пасяджэнні рабочай групы па інтэграваным кіраванні граніцамі ў рамках ініцыятывы ЕС «Усходняе партнёрства».

У гэтым годзе дзяржаўныя пагранічны камітэт Беларусі плануе ўвесці электронную чаргу для перавозчыкаў грузаў у пункце пропуску «Казловічы» на граніцы з Польшчай. У наступным годзе электронная чарга з'явіцца і на пункце пропуску «Каменны Лог».

■ Приемная навіна

УВОСЕНЬ ЗАРПЛАТЫ МЕДЫКАЎ
ЗНАЧНА ПАВЯЛІЧАЦЦА

Роботнікам медыцынскай сферы восенню павысяць заробатную плату. Пра гэта ўчора паведаміў міністр аховы здароўя Беларусі Васіль ЖАРКО.

Сёння сярэднямесячная зарплата медработнікаў складае 4 млн 290 тыс. рублёў, у дактароў — 6 млн 400 тыс. рублёў, у сярэдніх медработнікаў з улікам сумашчэнняў — 4 млн 300 тыс. рублёў. Планавалася, што заробак медработнікаў павялічыцца з 1 ліпеня. Але, па словах міністра, у ліпені ў сувязі з пачаткам адпусковай пары міністэрэнне зарплат не атрымалася зрабіць настолькі значным, як хацелася. Увосень Васіль Жарко абяцаў істотна павысіць зарплату. «Яна будзе значна вышэйшая за цяперашнюю», — заявіў міністр.

Святлана БУСЬКО.

Родная газета на роднай мове



Выдаецца
з 9 жніўня 1917 г.

ЗВЯЗДА

13

ЧЭРВЕНЯ 2014 г.

ПЯТНІЦА

№ 109 (27719)

Кошт 1800 рублёў

Б Е Л А Р У С К А Я Г А З Е Т А



ЦЫТАТА ДНЯ



Анатоль СІВАК, міністр транспарту і камунікацый:
«Планы на развіццц рэгіянальных пасажырскіх авіяперавозак у краіне ўпіраюцца ў наяўнасць паветраных судноў. Аднак у бліжэйшы час рэгіянальныя авіяперавозкі плануецца развіваць. Мы вызначыліся з тыпам паветраных судноў для гэтых мэт. Гэта будуць чэшскія самалёты маркі L410 — універсальныя двухматорныя машыны на 19 месцаў козясная. Наогул рэгіянальныя авіяперавозкі павялічаны былі ў нас спынены ў пачатку 2011 года. Летась Міністэрства транспарту і камунікацый даручыла «Белавія» прапрацаваць праект на аднаўленні ўнутрырэспубліканскіх паветраных зносін. 11 чэрвеня кампанія адкрыла рэйс Мінск — Гомель — Калінінград. Пакуль гэты рэйс уводзіцца на летні перыяд».

Курсы замежных валют,
устаноўленыя НБ РБ з 13.06.2014 г.

Долар ЗША		10150,00 ▲
Еўра		13740,00 ▲
Рас. руб.		295,50 ■
Укр. грыўня		868,26 ▼



Сяргей КУРКАЧ.